

V

(Avviżi)

PROCEDURI DWAR L-IMPLIMENTAZZJONI TAL-POLITIKA TAL-
KOMPETIZZJONI

IL-KUMMISSJONI EWROPEA

Notifika minn qabel ta' konċentrazzjoni

(Il-Każ M.10680 – PERMIRA / SESTANT / KEDRION / BPL)

(Test b'rilevanza għaż-ŻEE)

(2022/C 277/07)

1. Fit-8 ta' Lulju 2022, il-Kummissjoni rċeviet notifika ta' konċentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 ⁽¹⁾.

Din in-notifika tikkonċerna l-impriżi li ġejjin:

- Permira Holdings Limited ("Permira", Guernsey),
- Sestant Internazionale S.p.A. ("Sestant", l-Italja), ikkontrollata minn membri tal-familja Marcucci,
- Kedrion S.p.A. ("Kedrion", l-Italja), ultimament ikkontrollata minn Sestant,
- Bio Products Laboratory Holdings Limited ("BPL", ir-Renju Unit), ikkontrollata minn Tiancheng International Investment Limited (iċ-Ċina).

Permira u Sestant se jakkwistaw, skont it-tifsira tal-Artikolu 3(1)(b) tar-Regolament dwar l-Għaqdiet, il-kontroll kongunt tat-totalità ta' Kedrion u BPL.

Il-konċentrazzjoni hija mwettqa permezz ta' xiri ta' ishma.

2. L-attivitajiet kummerċjali tal-impriżi kkonċernati huma:

- Permira hija ditta ta' ekwità privata Ewropea, li tagħmel investimenti ta' ekwità privata f'kumpaniji attivi f'varjetà wiesgħa ta' setturi,
- Sestant hija kumpanija azzjonarja finanzjarja li tissorvelja l-assi internazzjonali tal-familja Marcucci,
- Kedrion hija l-impriża omm ta' grupp bijofarmaċewtiku globali li jispeċjalizza fil-ġbir tal-plażma umana u fl-iżvilupp, il-produzzjoni u l-bejgħ ta' prodotti terapewtiċi derivati mill-plażma,
- Il-BPL topera ċentri tal-ġbir tal-plażma madwar l-Istati Uniti u tipproduċi firxa ta' prodotti derivati mill-plażma għat-trattament ta' defiċjenzi immunitarji, tnixxija anormali ta' demm u ta' mard infettiv, kif ukoll għall-kura kritika.

3. Wara eżami preliminari, il-Kummissjoni tqis li t-tranzazzjoni notifikata tista' tkun koperta mill-kamp ta' applikazzjoni tar-Regolament dwar l-Għaqdiet. Madankollu, id-deċiżjoni finali dwar dan il-punt hija riżervata.

⁽¹⁾ ĠU L 24, 29.1.2004, p. 1 ("ir-Regolament dwar l-Għaqdiet").

4. Il-Kummissjoni tistieden lil terzi persuni interessati biex jibagħtulha l-kummenti li jista' jkollhom dwar l-operazzjoni proposta.

Il-kummenti jridu jaslu għand il-Kummissjoni sa mhux aktar tard minn 10 ijiem wara d-data ta' din il-pubblikazzjoni. Jenhtieg li r-referenza li ġejja dejjem tkun speċifikata:

M.10680 – PERMIRA / SESTANT / KEDRION / BPL

Il-kummenti jistgħu jintbagħtu lill-Kummissjoni permezz ta' ittra elettronika, bil-faks jew bil-posta. Uża d-dettalji ta' kuntatt ta' hawn taht:

Email: COMP-MERGER-REGISTRY@ec.europa.eu

Faks +32 22964301

Indirizz postali:

European Commission
Directorate-General for Competition
Merger Registry
1049 Bruxelles/Brussel
BELGIQUE/BELGIË
